

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavītārkikakesarī|*  
*vedāntācāryavāryo me sannidhattāṃ sadā hṛdi||*

*śrīkr̥ṣṇabrahmatantraparakālayatīndra anugr̥hītāṃ*  
*|| prapannamakaraṇastotram ||*

*This document\* has been prepared by*  
*Sunder Kidāmbi*  
*with the blessings of*  
*śrī raṅgarāmānujamahādeśikan*  
*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ prapannamakarandastotram ॥

kalayatu kuśalāni kālamegha-  
dyutimadadhūnanadhīradivyakānti |  
kimapi raghukulāmburāśiratnaṃ  
sakalaśubhāvahanāma tacciratnam || 1 ||

ghanatarakarūṇāmṛtāmburāśi-  
prasaradudāratarāṅgakairapāṅgaiḥ |  
praśamitavinatālicittatāpaṃ  
kimapi maho hṛdi me'stu divyarūpam || 2 ||

vividhamaṇimarīcijālālīlā-  
śabalitahemakirīṭalolamālam |  
mṛgamadatilakasphuranniṭālaṃ  
hṛdaya sadā bhaja kosalendrābālam || 3 ||

vimalakiraṇābālālīlaphāla-  
pratilulitālakaajālalālanīyam |  
navanalinadalāmalāyatākṣaṃ  
kamapi vaśe kalayāni dīnarakṣam || 4 ||

sulalitacalitātivibhramabhrū-  
kalanavilolitabhūsurāntaraṅge |  
mukuratalalasatkapolabhāve  
lagatu ciraṃ mama cittamādideve || 5 ||

maṇigaṇarucirāṅgakuṇḍalaśrī-  
kavacitakarṇayuge manojñanāse |  
viharatu mama cittavṛttireṣā  
dharāṇisutāvaśage cirāya dhāmni || 6 ||

rasabharaparipākarājamāna-  
sphuṭataradādimabījadantapañktim |  
adharamaṇisudhāvidhūtasītā-  
hṛdayajatāpamupāsmāhe pumāṃsam || 7 ||

śaraduditasudhākarāṃśuśailī-  
madaharaśītalavāci suprasanne |  
aruṇakiraṇabhinnapadmalaḥṣmī-  
vijayini rāmamukhe'stu mānasaṃ me || 8 ||

daradaladaravindamandamanda-  
prasaradamandamarandasundarāṅgāḥ |  
vivaśītaḥaraṇīsutāntaraṅgā  
raghunṛpateḥ prasaranto mayyapāṅgāḥ || 9 ||

amṛtarucisahodarasmītaśrī-  
juṣi ghanakambuvidambikandhare'smin |  
sitakarakiraṇātyudārahāre  
mama hṛdayaṃ bhavatādvihāri vīre || 10 ||

karakamalagalanmarandadhārā-  
viśayavadāvadadivyaśāpadaṇḍam |  
aśīśīrakaravaṃśajāgragaṇyaṃ  
viśatu mano mama dhanvināṃ vareṇyaṃ || 11 ||

niśīcarakulakalpitogradaṇḍam  
manasi maho mama bhāsatāmakhaṇḍam |  
arisarasijadhūnanātīśaunḍa-  
dviradakarāyitadīrghabāhudaṇḍam || 12 ||

marakataharinīlapadmarāga-  
sphuritamahāṅgadakaṅkaṇādisevyam |  
mama nayanapathe'stu vastu divyaṃ  
śubhaharicandanacarcānātibhavyam || 13 ||

navataruṇimajānakīmanojña-  
stanayugakarkaśatārasajñavakṣaḥ |  
kimapi sakalalokabhāgadheyam  
mayi viśatācchubhadāyi nāmadheyam || 14 ||

navajaladharabr̥ndatundadīvyā-  
ttaṭīdupamānasuvarṇacāruḥlam |  
trivalīsulalitodaraṃ suśīlaṃ  
raghukularatnamupāśmahe'tinīlam || 15 ||

kamalajajanigehanābhipadma-  
sphuṭarasaloluparomabhṛṅgarāji |  
hṛdi parikalayāmi kosalendra-  
kṣitiramaṇīmṛganābhicitrakam tat || 16 ||

mṛgapatitanumadhyamunnatāṃsam  
suvipulapīvaradivyaabāhumadhyam |  
vidhukararucirāntarīyamīḍe  
kamapi yuvānamudāracārumūrtim || 17 ||

taruṇimamadanebhayugmalīlā-  
prasṛtakaradvayasannibhoruyugmam |  
sumāśarajayakāhalāyamāna-  
sphuṭatarajaṅghamaham bhajāmi devam || 18 ||

śaraṇagajanacittabhaktipūra-  
hradakamalādvitayam tadaṅghriyugmam |  
mṛdulaśubhatarāṅgulīmanojñam  
ruciranakham paricumbatānmano me || 19 ||

raghukulamaṇidivysaudhadīpam  
surucirarūpavidhūtapuṣpacāpam |  
ghanataramadatātakāsvarūp-  
jvalanaśikhājaladam bhaje 'bhirūpam || 20 ||

caraṇanakhaparāgajātakanyā-  
vitarāṇamoditagautamātimānye |  
vilagatu hṛdayam mahāvadānye  
navataruṇe mama bhūsutāptidhanye || 21 ||

janakavacanapālanāttaśikṣe  
bharatamanorathadāyidivyaavikṣe |  
vipinabhuvi virādhadattaśikṣe  
satatamiyam matirastu dīnarakṣe || 22 ||

jaratḥatamajaṭāyumuktidāna-  
prakṣitanaijamahāvadānyabhāve |  
kapikulapatikṣptamitrabhāve  
viharatu me hṛdayam cirāya deve || 23 ||

saridadhipatimadhyabaddhasetu-  
cchalaparidarśitavairidhūmaketuḥ |  
daśavadanaividhūnanaikahetu-  
rhr̥di naṭatādraghuvamśadivyaketuḥ || 24 ||

raghukuladharaṇīśarājyasimhā-  
sanalasitaṃ dharaṇīsutāttabhāvam |  
śubhatamakaruṇānidhiṃ bhajāma-  
ssakalaguṇākaramenamādidevam || 25 ||

vitaratu jagatāṃ śubhāni kṛṣṇā-  
bhidhaparakālayatīśvareṇa kṛptā |  
stutiriha mahīśūrārājadhānī-  
nṛpamaṇikṛṣṇamahendradeśikena || 26 ||

|| iti prapannamakarandastotraṃ saṃpūrṇam ||